

एक नजर में

फर्जी बिल्टी की आड़ में ले जाई जा रही 20 लाख की अवैध अंग्रेजी शराब जब्त

मंदसौर। नशा मुक्ति अभियान के तहत मंदसौर पुलिस ने बड़ी कार्यवाही करते हुए टूक कंटेनर से 120 पेट्री अवैध अंग्रेजी ब्रांडेड शराब जब्त की है। जब्त की गई शराब की कीमत लगभग 20 लाख रुपये तथा प्रयुक्त कंटेनर वाहन की कीमत करीब 50 लाख रुपये बताई गई है। पुलिस अधीक्षक विनोद मीणा के निर्देश, एएसपी टी.एस. बघेल तथा एसडीओपी कौथिक बघेल के मार्गदर्शन में थाना नाहरगढ़ प्रभारी निरीक्षक वरुण तिवारी की टीम ने यह कार्रवाई की। दिनांक 26 नवंबर को मुखबिर सूचना पर बसई-डिगांव रोड स्थित झलारा फटे पर नाकाबंदी की गई। इसी दौरान गुजरत नंबर के कंटेनर लक्ष्मी 01 डब्लू 5250 को रोककर तलाशी ली गई। चालक भगवान का प्रयास कर रहा था, जिसे पुलिस ने पकड़ लिया। कंटेनर में लोहे के पलंग की फर्जी बिल्टी की आड़ में 120 पेट्री अंग्रेजी शराब मिली, जिनके कोई वैध दस्तावेज प्रस्तुत नहीं किए गए। आरोपी के खिलाफ 34(2) आबकारी एक्ट में प्रकरण दर्ज किया गया है। कार्यवाही में निरीक्षक वरुण तिवारी सहित उनि साजिद मंगुरी, प्रभार राकेश शर्मा, आरक्षक महेंद्र सिंह, विजयपाल सिंह, मनीष दास, चालक लियाकत मेव एवं साइबर सेल मंदसौर की भूमिका सरहनीय रही।

गौरव गिरवाल स्मृति 6-साइडर फुटबॉल टूर्नामेंट 28 से

मंदसौर। जिला फुटबॉल संघ, मंदसौर दिवंगत फुटबॉल खिलाड़ी स्व. गौरव गिरवाल की स्मृति में उनके जन्मदिन के उपलक्ष्य में एक 3 दिवसीय 6-साइडर फुटबॉल टूर्नामेंट का आयोजन करने जा रहा है। यह आयोजन दिनांक 28 से 30 नवंबर तक नूतन फुटबॉल परिसर, मंदसौर में आयोजित किया जाएगा। इस फुटबॉल टूर्नामेंट में मंदसौर नगर की 6 से 8 टीमों हिस्सा लेंगी। जिनके बीच 28 और 29 नवंबर को लीग मुकाबले खेले जाएंगे। सभी टीमों के बीच लीग मुकाबले समाप्त होने के बाद 30 नवंबर रविवार को सेमीफाइनल और फाइनल मुकाबले खेले जाएंगे। टूर्नामेंट के सभी मैचों के टाइमिंग और शेड्यूल के लिए सभी टीमों के प्रतिनिधियों को आमंत्रित किया गया है। सभी प्रतिनिधियों को मैच के नियम और टाइमिंग के विषय में बैठक में सूचित कर दिया जाएगा, ताकि टूर्नामेंट के दौरान किसी भी प्रकार के विवाद की स्थिति उत्पन्न न हो। टूर्नामेंट की विजेता और उपविजेता टीम को ट्रॉफी दी जाएगी और इसके अतिरिक्त मेनआफ द सीरीज की ट्रॉफी टूर्नामेंट में सर्वश्रेष्ठ प्रदर्शन करने वाले खिलाड़ी को प्रदान की जाएगी। ऐसा निर्णय संघ के बैठक में लिया गया। बैठक में जिला फुटबॉल संघ के अध्यक्ष श्री बाबू गुर्जर, सचिव श्री विपिन शर्मा, उपाध्यक्ष श्री ईश्वर सिंह चौहान, सहसचिव श्री गोरधन सिंह चौहान, मुजम्मिल काजि, कोषाध्यक्ष सुरेंद्र प्रताप सिंह, अंशुल शर्मा, अक्षय उपाध्यक्ष, प्रतीक रोखले, निमेष दुमगड़, राजेश चौहान, गोपाल तनान, दीपक शर्मा आदि सदस्य उपस्थित थे।

अजावस मंदसौर द्वारा संविधान दिवस पर 'संविधान और सामाजिक न्याय' विषयक वैचारिक परिचर्चा संपन्न

मंदसौर। मध्यप्रदेश अजावस संगठन जिला मंदसौर द्वारा 26 नवंबर संविधान दिवस के उपलक्ष्य में 'संविधान और सामाजिक न्याय' विषय पर एक महत्वपूर्ण वैचारिक परिचर्चा का आयोजन उर् अंबेडकर चौराहा पर किया गया। कार्यक्रम की शुरुआत भारत रत्न संविधान निर्माता डॉ. भीमराव आंबेडकर की प्रतिमा पर माल्यार्पण एवं नमन के साथ की गई। इसके पश्चात संगठन के जिला अध्यक्ष श्री प्रहलाद कुमार सूर्यवंशी ने संविधान की प्रस्तावना का सामूहिक वाचन किया गया। अपने उद्देश्य में सूर्यवंशी ने कहा कि भारतीय संविधान सामाजिक न्याय और लोकतंत्र की मजबूत आधारशिला है। संविधान का उद्देश्य एक ऐसे समतामूलक समाज की स्थापना करना है जिसमें हर नागरिक को समान अधिकार मिले और सामाजिक असमानताओं का पूर्ण अंत हो। परिचर्चा के दौरान सदस्यों ने संविधान की उद्देशिका, मौलिक अधिकार, कर्तव्यों एवं सामाजिक न्याय की अवधारणा पर विस्तृत उपस्थित पदाधिकारियों ने भी विचार रखे। साथ ही संविधान निर्माता बाबा साहेब डॉ. अंबेडकर के राष्ट्र निर्माण में अमूल्य योगदान को भावपूर्वक स्मरण किया गया। कार्यक्रम में मुख्य रूप से उपस्थित अजावस सभागीय उपाध्यक्ष जमनाप्रसाद अहिरवार, अजावस जिला अध्यक्ष प्रहलाद कुमार सूर्यवंशी, जिला संरक्षक के. सी. सोलंकी, रामलाल लोदार, जिला सचिव मनोज धनिया, जिला सचिव रघुवीर मालवीय, जिला सचिव नरसिंह जमरा, विरंच परामर्शदाता जीवराज डंगी, सेवानिवृत्त श्रम अधिकारी पी. एन. सोलंकी रामनारायण परिहार, संयुक्त सचिव सुनील कुमार राठौर, ब्लॉक संरक्षक अनिल दाहिमा, सुरेश बोराना, अर्जुन हारोकी, कमल मालवीय, रामप्रसाद चौहान, महेश परमार सहित अन्य सम्मानित सदस्यगण संख्या में उपस्थित रहे।

ब्राह्मण समाज एवं सनातन धर्म के सम्मान के विरुद्ध एक शब्द भी स्वीकार नहीं: रमेशचन्द्र चन्द्रे

मंदसौर।। सोशल मीडिया और सार्वजनिक भाषणों में कुछ सामाजिक संगठनों तथा सनातन धर्म के विरोधी कतिपय भटके हुए लोग जो वामपंथीय तथा विदेशों की कडिंग पर काम कर रहे हैं के निरंतर ब्राह्मणों के सम्मान के विरुद्ध जहर उगल रहे हैं तथा सनातन धर्म की परंपराओं एवं देवी देवताओं के विरुद्ध अप-शब्दों का प्रयोग कर रहे हैं, जो भारत की सामाजिक और राष्ट्रीय एकता के लिए संकट खड़ा कर सकते हैं, ऐसे तत्वों के विरुद्ध सख्त कार्रवाई की जाना चाहिए तथा उन्हें दंडित करने हेतु कानूनी कार्रवाई भी आवश्यक है। उक्त विचार व्यक्त करते हुए सकल ब्राह्मण समाज मंदसौर के परिषद समाजसेवी एवं शिक्षाविद रमेशचन्द्र चन्द्रे ने वेतावनी देते हुए कहा कि - यदि ब्राह्मण समाज और सनातन धर्म के विरुद्ध कोई भी व्यक्ति या संगठन अपशब्दों या आपत्जनक शब्दों का प्रयोग करता है तो उसके विरुद्ध कानूनी कार्रवाई करने के साथ उसका निराकरण मौके पर भी किया जा सकता है। श्री चन्द्रे ने कहा कि ब्राह्मण समाज सहिष्णु एवं सहनशील है किंतु कमजोर कदापि नहीं है, वह यदि शास्त्र के माध्यम से समाज का ज्ञानवर्धन कर सकता है तो आवश्यकता पड़ने पर शास्त्र उताने की शक्ति भी ब्राह्मण समाज के पास है।

मालवा प्रांत द्वारा आयोजित दो दिवसीय प्रतिनिधि सभा में पूर्व सैनिकों ने किया मंदसौर जिले का प्रतिनिधित्व

मंदसौर। अखिल भारतीय पूर्व सैनिक सेवा परिषद जिला अध्यक्ष मुकेश गुर्जर ने इंदौर में सुदर्शन भवन में मालवा प्रांत द्वारा आयोजित दो दिवसीय प्रतिनिधि सभा में मंदसौर जिले का प्रतिनिधित्व किया। मंदसौर से संगठन मार्गदर्शन रतनसिंह शक्तावत, संगठन कोषाध्यक्ष नरेंद्र पाटीदार संगठन मंत्री प्रहलाद राठौड़ भी प्रतिनिधि सभा में सम्मिलित हुए। राष्ट्रीय अध्यक्ष लेफ्टिनेंट जनरल वी के चतुर्वेदी पीवीएसएम, एवीएसएम, एसएम मालवा प्रांत अध्यक्ष डीपी तिवारी, प्रदेश अध्यक्ष मेजर जनरल रावत के समक्ष राष्ट्रीय मंच से जिले का प्रतिनिधित्व करते हुए मुकेश गुर्जर पालडी ने बताया कि अखिल भारतीय पूर्व सैनिक सेवा परिषद की प्रतिनिधि सभा में हमें यह बताते हुए बहुत ही खुशी हो रही है कि आज मंदसौर जिले का पूर्व सैनिक संगठन प्रदेश ही नहीं भारत भर में सबसे सक्रिय है चर्चा का विषय बना हुआ है हमारे संगठन में दो बड़े कार्यक्रम आयोजित किया जाता है जिसमें दीपावली मिलन समारोह एवं होली मिलन समारोह जिसमें परिवार से परिवार को जोड़ने का कार्य किया जाता है।

वाहन की टक्कर से बाइक सवार की मौत

नीमच। जिले के नयागांव चौकी क्षेत्र के खोर निवासी 30 वर्षीय लाखन सिंह राठौड़ की बुधवार को एक सड़क दुर्घटना में मृत्यु हो गई। वह राजस्थान के निहाड़ेडा स्थित वंडर सोमेट फैक्ट्री से ड्यूटी पूरी कर मोटरसाइकिल से अपने घर लौट रहे थे। जानकारी के अनुसार, नयागांव स्थित गोशाला के सामने एक अज्ञात डेन रफ्तार वाहन ने लाखन सिंह की मोटरसाइकिल को टक्कर मार दी। टक्कर तुरंत भीषण थी कि लाखन सिंह की घटनास्थल पर ही मृत्यु हो गई। घटना के तुरंत बाद, मार्ग से गुजर रहे लोगों ने पुलिस और ग्रामीणों को इसकी सूचना दी। दुर्घटना की जानकारी मिलते ही पुलिस और एम्बुलेंस मौके पर पहुंची। लाखन सिंह को अस्पताल ले जाया गया, जहां चिकित्सकों ने उन्हें मृत घोषित कर दिया। बुधवार दोपहर को जिला अस्पताल में मृतक के शव को पोस्टमार्टम कराया गया।

फंदे पर लटका मिला नवविवाहिता का शव

▶ आठ माह पूर्व हुई थी शादी, परिजनों में मचा कोहराम
▶ पुलिस ने कमरे को किया सील, कारण स्पष्ट नहीं

पिपलियामण्डौ। टीलाखेड़ा में बुधवार दोपहर एक हृदयविदारक घटना सामने आई, जब महज आठ माह पूर्व विवाह बंधन में बंधी एक नवविवाहिता का शव उसके ही घर में फांसी के फंदे से लटका मिला। शांत इलाके में हुई इस घटना से पूरे क्षेत्र में सनसनी फैल गई। लोगों की भारी भीड़ मौके पर जमा हो गई। प्राप्त जानकारी के अनुसार टीलाखेड़ा में पोस्ट ऑफिस के सामने वाली गली में रहने वाले पीयूष माली की पत्नी सोनाली उर्फ सोना (22) ने बुधवार को दोपहर के समय संदिग्ध परिस्थितियों में फांसी लगा ली। सुबह

घर पर कोई मौजूद नहीं था। दोपहर लगभग 12.30 बजे सोनाली के ससुर लोगपाल माली घर लौटे तो दरवाजा अंदर से बंद मिला। उन्होंने कई बार आवाज लगाई, लेकिन कोई जवाब नहीं मिला। बाद में आसपास के लोगों की मदद से खिड़की तोड़ी गई, जिसके बाद अंदर का दृश्य देखकर सबके होश उड़ गए। सोनाली पंखे पर बांधे गए फंदे से लटकी हुई थी। तुरंत उसे फंदे से नीचे उतारा गया, लेकिन तब तक उसकी मौत हो चुकी थी। घटना की जानकारी मिलते ही ग्रामीणों की भीड़ उमड़ आई और घर के बाहर अफरा-तफरी का माहौल बन गया। सूचना पर मल्हारगढ़ एसडीओपी नरेन्द्र सोलंकी, पिपलियामंडौ टीआई सदीप मंगोलिया, चौकी प्रभारी भीमसिंह राठौड़ सहित पुलिस दल मौके पर पहुंचा। अधिकारियों ने पूरे घर और



कमरे का बारीकी से निरीक्षण किया। प्राथमिक जांच के बाद उस कमरे को सील कर दिया गया, जिसमें सोनाली का शव मिला था। पुलिस ने शव को पंचनामा बनाकर पोस्टमार्टम के लिए जिला अस्पताल मंदसौर भेजा।

मंदसौर पैनल टीम द्वारा पोस्टमार्टम के बाद शव परिजनों को सौंप दिया गया। शम को अंतिम संस्कार हुआ। परिवार और ग्रामीणों के अनुसार सोनाली की शादी मात्र आठ माह पूर्व ही पीयूष माली से हुई थी। उसका मायका और ससुराल दोनों टीलाखेड़ा में ही हैं। परिजनों का रो-रोकर बुरा हाल है। एसडीओपी नरेन्द्र सोलंकी ने बताया कि फिलहाल आत्महत्या के कारण स्पष्ट नहीं हो सके हैं। पोस्टमार्टम रिपोर्ट आने के बाद ही जांच आगे बढ़ेगी। प्रारंभिक जांच में आत्महत्या के कारण सामने नहीं आए हैं। लेकिन हर पहलू को ध्यान में रखकर जांच की जा रही है। सोनाली हमेशा शांत स्वभाव की थी और किसी तरह की परेशानी की जानकारी कभी सामने नहीं आई। इसलिए यह घटना सभी के लिए रहस्य बनी हुई है। घटना से पूरे क्षेत्र में शोक की लहर है।



भक्ति संध्या में देर रात तक गूंजे भोलेनाथ के भजन, दर्शकों ने खूब लिया आनंद

मंदसौर। अष्टमुखी भगवान पशुपतिनाथ के 63वें भव्य मेले में आयोजित एक शाम बाबा भोले के नाम भक्ति संध्या में सांस्कृतिक रंगमंच पर भक्तिमय रंग बिखरे। देर रात 1.30 बजे तक लंबे कार्यक्रम में भक्तजन लगे, सूचे और शिव-भजनों में डूबे रहे। कार्यक्रम का शुभारंभ अतिथियों द्वारा मां सरस्वती के चित्र पर माल्यार्पण व दीप प्रज्वलन से हुआ। अतिथियों एवं कलाकारों का स्वागत नपाध्यक्ष श्रीमती रमादेवी गुर्जर, उपाध्यक्ष श्रीमती नम्रता

समय सीमा से पहले एसआईआर का कार्य सम्मान किया

गरोट। नगर परिषद शामगढ़ ने स्वागत कर सम्मान किया मतदाता गहन विशेष पुनरीक्षण स्क्रूकका कार्य समय सीमा से पहले ही शत प्रतिशत पूर्ण करने पर शामगढ़ नगर के बृथ क्र. 213 पर अरुण राजेश सिंसोदिया सुपरवाइजर, कल्पना डपकरा, कार्यकर्ता आशा श्रीवास्तव, रणू सहगल, नरेंद्र चौधरी नपा कर्मचारी नरेंद्रसिंह का नपा अध्यक्ष कविता यादव एवं वार्ड पार्षद दिलीप कुमार वधवा (बंटी अरक) के द्वारा सभी को शाल श्रीफल पुष्पहार पहनाकर स्वागत किया गया एवं पूरी टीम को बधाई शुभकामनाएं दी गई कार्यक्रम के दौरान नरेंद्र कुमार यादव, पार्षद सभापति कृष्णा फरक्या, जिला धर्मोनि्या, दीपक जांगड़े, सिलामंत्री अर्जुन सोनी, सतीश खुराना, वार्ड अध्यक्ष मुकेश अरोड़ा, अमित चौधरी, सुब्रह्म मंसूरी, अरुण कासट, बिट्टू शंभू, राहुल गुजावर्दिया सहित बड़ी संख्या भागीना कार्यकर्ता एवं वार्डवासी उपस्थित रहे।



श्री संभवनाथ जैन मंदिर में वार्षिक ध्वजा महोत्सव संपन्न

सीतामऊ। श्री संभवनाथ जैन मंदिर में बुधवार, 27 नवंबर को वार्षिक ध्वजा महोत्सव श्रद्धा और उत्साह के बीच संपन्न हुआ। कार्यक्रम पूर्य मुनि निपुण रत्न विजय जी म.सा., साध्वी सोल रेखा जी म.सा., सुचिता श्री जी म.सा. आदि टगना-5 की पावन निश्रा तथा सकल श्रीसंघ की उपस्थिति में आयोजित हुआ। मंदिर की वार्षिक ध्वजा चढ़ने

का सौभाग्य निशिद कुमार, डॉ. अनिल कुमार, सुनील कुमार और शरदकुमार बरडिया परिवार को प्राप्त हुआ। ध्वजारोहण के साथ ही पंडाल करतल ध्वनि व जयकारों से गुंज उठा। साध्वी सोल रेखा जी म.सा., ध्वजा के आध्यात्मिक एवं सांस्कृतिक महत्त्व पर प्रकाश डालते हुए इसे सौभाग्य का प्रतीक बताया। ध्वजारोहण से पूर्व लाभार्थी परिवार के निवास स्थान से भव्य ध्वज

जुलूस निकाला गया, जिसमें विभिन्न समाजों के लोगों ने भाग लिया। कार्यक्रम के पूर्व दिवस पर विशेष प्रभु भक्ति का आयोजन भी हुआ। कार्यक्रम में पूर्व राज्यसभा सांसद मेघराज जैन सहित गणमान्यजनों की उपस्थित रही। संपूर्ण कार्यक्रम के लाभार्थी स्व. वैजकुंवर कुबेर सिंह बरडिया परिवार थे, जिन्होंने अंत में स्वामिवात्सल्य का आयोजन किया।

भारत के विकास में महिलाओं का बहुत बड़ा योगदान

▶ सरस्वती शिशु मंदिर पिपल्या कराड़िया में आयोजित हुआ सप्तशक्ति संगम कार्यक्रम

मंदसौर। सरस्वती शिशु मंदिर पिपल्या कराड़िया में सप्तशक्ति संगम कार्यक्रम का आयोजन किया गया जिसमें मुख्य अतिथि के रूप में सैनिकों के माता-पिता को आमंत्रित किया गया जिसमें दो सैनिक के पिता गेंदाकुंवर व एक सैनिक की माता शिवकन्याबाई मुख्य अतिथि के रूप में उपस्थित थे। मुख्य वक्ता के रूप में समुदायिक स्वास्थ्य विभाग अधिकारी पिपल्या कराड़िया संपत दायमा उपस्थित रहे।



स्वागत विद्यालय के दीदी श्रीमती रेखा मकवाना एवं श्रीमती सपना गोस्वामी के द्वारा किया गया। कार्यक्रम की प्रस्तावना विद्यालय के दीदी श्री नरु कुंवर द्वारा प्रस्तुत की गई। तत्पश्चात कार्यक्रम के मुख्य वक्ता द्वारा कुटुंब प्रबोधन एवं भारत के विकास में महिलाओं की भूमिका के विषय पर अपने विचार व्यक्त किए। भारतीय नारी समाज की प्रेरणा राष्ट्रीय की आत्मा राष्ट्र की हितेपी नारी है। वर्तमान में भी हमारे देश की उमा कुंवर द्वारा किया गया। अतिथि

समय में भी गार्गी मैत्री अनुसूया जैसे अनेक महिलाओं में सशक्त अपनी उपलब्धि प्राप्त की। पर्यावरण संरक्षण में हिंदू धर्म में सूर्य प्रणाम कई वर्षों पीपल तुलसी की पूजा करना जल संरक्षण करना राष्ट्रीय हितेपी कार्य करना। भारत के विकास में महिलाओं का योगदान प्राचीन समय में महिलाओं का बहुत बड़ा योगदान रहा है कुलदेवता की पूजा करना 'संयुक्त' परिवार पुत्र-पुत्री को संस्कार देना धन का उचित जगह उपयोग करना राष्ट्रीय हित के लिए सही जगह लगाना धन तो हर कोई कमता है लेकिन वह राष्ट्र के

हित में उचित जगह लगाया जाता है। उसका प्रतिफल बहुत अधिक होता है। उसके बाद प्रीति दीदी एवं संजना दीदी द्वारा देश के लिए मर मिटने वाली वीराना के बारे में बताया उसके बाद विद्यालय द्वारा समाज की प्रेरणादायी महिलाओं को सम्मानित एवं पुरस्कृत किया गया। नारी शक्ति द्वारा सामूहिक संकल्प किया गया। कार्यक्रम का आधार व्यक्त श्रीमती रेखा मकवाना दीदी द्वारा किया गया। कार्यक्रम का संचालन तुलसी धनार दीदी द्वारा किया गया।

सच्ची मर्दानगी महिलाओं की गरिमा की रक्षा में है, न कि उसे आहत करने में

▶ इनरव्हील क्लब शक्ति ने 'ओरेंज द वर्ल्ड' के तहत नारी शक्ति को बढ़ावा देने का लिया संकल्प

मंदसौर। इनरव्हील क्लब मंदसौर शक्ति द्वारा 'ओरेंज द वर्ल्ड' के तहत आयोजित बैठक में नारी शक्ति को बढ़ावा देने का संकल्प लिया। क्लब अध्यक्ष विशाखा पारिख ने अध्यक्षीय उद्घोषण देते हुए कहा कि अंतरराष्ट्रीय इनरव्हील क्लब द्वारा दिया गया 'ओरेंज द वर्ल्ड' ऑटोडॉलन महिलाओं और बालिकाओं के खिलाफ हिंसा समाप्त करने का एक वैश्विक अभियान है। हर वर्ष 25 नवम्बर से 10 दिसम्बर तक 16 दिनों तक यह क्लब द्वारा कार्यक्रम का आभार व्यक्त श्रीमती रेखा मकवाना दीदी द्वारा किया गया। कार्यक्रम का संचालन तुलसी धनार दीदी द्वारा किया गया।

महिला को सुरक्षा, सम्मान और आत्मविश्वास से जीने का अधिकार है। हम सब मिलकर नारी रंग को सम्मान, समारता और परिवर्तन का प्रतीक बनाएँ। कार्यक्रम में मुख्य अतिथि के रूप में मुक्त अग्रवाल ने हमारे समाज में आज भी कई बार कहा जाता है 'चुप रहो, मत बोलो, नहीं तो बदनामी होगी।' लेकिन अब समय बदलने का है। हिंसा पर चुप्पी नहीं, आवाज बनो! महिलाओं को सिखाएँ कि अपने साथ हो रही किसी भी हिंसा के खिलाफ बोलना उनका अधिकार है, यह शर्म नहीं, गर्व की बात है। आपने कहा कि हमें लड़कों और पुरुषों को भी शिक्षित करना है कि महिला का सम्मान करना कमजोरी नहीं, बल्कि संस्कार है। उन्हें यह सिखाना आवश्यक है कि सच्ची मर्दानगी महिलाओं की गरिमा की रक्षा में है, न कि उसे आहत करने में।

एक नजर महारानी स्कूल में मुस्कान अभियान अंतर्गत बालिकाओं को दी समझाइश

पर्सनल डिटेल शेयर करने से ब्लैकमेलिंग के शिकार हो सकते हो: टीआई रानी

मंदसौर। महारानी लक्ष्मीबाई कन्या उच्चतर माध्यमिक विद्यालय मंदसौर में मुस्कान अभियान के तहत बालिकाओं को समझाइश दी गई। जिसमें किशोरी बालिकाओं को साइबर क्राइम की जानकारी दी गई कि अपनी व्यक्तिगत जानकारी जैसे ओटीपी शेयर न करे फेसबुक या इंस्टा पर अनजान लोगों से शेयर न करे। अनजान या अपराधी गतिविधि वाले व्यक्तियों से दोस्ती न करे किसी के बहकावे में न आए। महिला पुलिस थाना मंदसौर की टी.आई रानी द्वारा जानकारी देते हुए बताया कि अपनी पर्सनल डिटेल शेयर न करे वरना आप ब्लैकमेलिंग के शिकार हो सकते हो। आपको किसी से अनजान जगह सुनसान जगह अकेले में मिलने नहीं जाना चाहिए। एडल्ट साइट पर क्लिक न करे। अपने मोबाइल के पासवर्ड स्ट्रॉंग कठिन बनाए ताकि कोई उसे हक न कर



सके आप अपनी सुरक्षा के लिए अपने परिवार की प्रतिष्ठा के लिए अपने आप को मजबूत बनाए अपने परिवार का चयन करते समय ध्यान रखें कि वे ठंके हुए हो, अंग प्रदर्शन करने वाले परिधान परिचामी देशों का अंधानुरागण करके न पहने, किसी के आकर्षण में न फसे, अपना

लक्ष्य निर्धारित करे कैरियर बनाने पर ध्यान दे। फिर भी यदि कोई प्रॉब्लम हो तो पुलिस को इन्फॉर्म करें, अपने पेरेंट्स को बताए, किसी का आसान शिकार न बने। इस अवसर पर संस्था प्राचार्य के.सी. सोलंकी ने साइबर क्राइम कैसे होता है कि जानकारी दी। इनरव्हील क्लब अध्यक्ष श्रीमती

नेहा संचेती, श्रीमती सोनम मेहता, नीता रिखावरा, टीना वर्मा एवं श्रीमती आरती शर्मा, श्रीमती रचना आर्य, जया सोनी, टीना बाफना, अर्चना अटवाल, रमेश सोनी, कुंदन सांखला आदि उपस्थित रहे। कार्यक्रम का संचालन श्रीमती रेणुका आचार्य ने किया आभार हार्मिद खान जैदी ने माना।